
БЕЛЕШКИ КОН ФИНАНСИСКИТЕ ИЗВЕШТАИ НА 31. ДЕКЕМВРИ 2013. И 2012. ГОДИНА

1. ОПШТА ИНФОРМАЦИЈА ЗА ДРУШТВОТО

АД Оранжерии - с.Хамзали општина Босилово според судската регистрација е заведено во трговскиот регистар во Штип според Решение Трег.бр.103/2002 од 15.02.2002. година со што е извршено усогласување на основните акти на Друштвото со Законот за трговски друштва

Според Акционерската книга со 31.12.2013. година, структурата на капиталот е следната: Акции на доминантен сопственик 638.446, односно 87,71%; Акционери физички лица 55.955, односно 7,69% и Друштво за транспорт и трговија "РАИС ТРАНС" ДООЕЛ, Скопје 33.498, односно 4,60%.

Основната дејност на АД Оранжерии - с.Хамзали општина Босилово од која ги остварува приходите е Одгледување на зеленчук, дињи и лубеници, коренест и трупкаст зеленчук и во Заводот за Статистика е распореден под шифра на дејност 01.13 според НКД.

Во статутот на АД Оранжерии - с.Хамзали општина Босилово донесен од страна на Собранието на АД се утврдени одредби кои го регулираат целокупното работење на АД како и органите на управување и раководење и тоа:

- Собрание на друштвото;
- Управен одбор;
- Надзорен одбор.

2. ОСНОВА ЗА ИЗГОТВУВАЊЕ НА ФИНАНСИСКИТЕ ИЗВЕШТАИ

2.1. Основа за подготовка

Финансиските извештаи изработени од страна на менаџерскиот тим се изготвени врз основа на МСС, МСФИ и Македонските прописи кои ја одразуваат целокупната примена на Законот за Трговски друштва, а посебно поглавјата кои ја регулираат сметководствената материја и финансовото работење, како и другите позитивни законски прописи кои се однесуваат на примената на сметководствените принципи.

Овие финансиски извештаи ги прикажуваат средствата, обврските и главнината кои се однесуваат на работењето на друштвото. Трансакциите се прикажани врз основа на метод на набавна вредност. Веродостојноста е поткрепена врз основа на принципот на континуитет т.е. фактот дека друштвото ќе продолжи да работи и во иднина.